



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, DECEMBER 8, 2021 / AGRAHAYANA 17, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા :-

- (૧) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૪/૦૮/૨૦૨૧.
- (૨) અત્રેની કચેરીના જાહેરનામા નં. એમએજ/૧/વશી/૧૦૩૦૭ થી ૧૦૩૮૬/૨૦૨૧. તા.૨૪/૦૮/૨૦૨૧.
- (૩) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૮/૧૦/૨૦૨૧.
- (૪) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૮/૧૦/૨૦૨૧.
- (૫) અત્રેની કચેરીના જાહેરનામા નં. એમએજ/૧/વશી/૧૦૮૨૮ થી ૧૦૮૦૭/૨૦૨૧. તા.૨૮/૧૦/૨૦૨૧.
- (૬) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૩૦/૧૧/૨૦૨૧.

જાહેરનામું

નં. એમએજ/૧/વશી/૧૨૮૮૧ થી ૧૩૦૮૦/૨૦૨૧.—રાજ્યમાં COVID-19 ના સંક્રમણની બાબતને ધ્યાને લેતાં રાજ્ય સરકારના ગૃહ વિભાગના આમુખ (૧)થી સમગ્ર રાજ્યમાં અમલમાં મુકવામાં આવેલ સુચનાઓ ધ્યાને લઈ અત્રેની કચેરીના આમુખ (૨)ના જાહેરનામાથી પાટણ જિલ્લામાં કેટલાક નિયંત્રણો અમલમાં મુકવામાં આવેલ. જે નિયંત્રણની અવધિ સરકારશ્રીના ગૃહ વિભાગના આમુખ (૩)ના હુકમને ધ્યાને લઈ તા.૧૦/૧૧/૨૦૨૧ના સવારના ૬.૦૦ કલાક સુધી લંબાવવામાં આવેલ તથા આમુખ (૪)ના હુકમથી કોરોનાના દૈનિક કેસોની સમીક્ષા કરી જરૂરી નિયંત્રણો અમલમાં મુકી તા.૩૦/૧૧/૨૦૨૧ સુધીની અવધિ સુધી લંબાવવામાં આવેલ છે. ઉક્ત હુકમ અનુસંધાને કોવિડ-૧૯ના સંક્રમણને નિયંત્રિત કરવા જરૂરી નિયંત્રણો મુકવા આમુખ (૫)ના અત્રેના જાહેરનામાથી તા.૩૦/૧૧/૨૦૨૧ સુધીનું જાહેરનામું બહાર પાડવામાં આવેલ છે.

હાલમાં રાજ્યમાં કોવિડ-૧૯ના સંક્રમણની બાબતને ધ્યાને લેતાં રાજ્ય સરકારના ગૃહ વિભાગના આમુખ (દ)ના તા.૩૦/૧૧/૨૦૨૧ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી ફોજદારી કાર્યરીતિ અધિનિયમ-૧૯૭૩ તથા ગુજરાત પોલીસ એક્ટ અન્વયે હુકમમાં જણાવેલ જરૂરી પ્રતિબંધાત્મક આદેશો તા.૧/૧૨/૨૦૨૧ થી તા.૧૦/૧૨/૨૦૨૧ સુધીના સમયગાળા માટેના આદેશો બહાર પાડવા જણાવેલ છે.

વાસ્તે, હું સપ્રીત સિંઘ ગુલાટી, (IAS), જિલ્લા મેજિસ્ટ્રેટ, પાટણ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ અધિકારની રૂએ સમગ્ર પાટણ જિલ્લાના વિસ્તારમાં નીચે મુજબના કૃત્યોનું ચુસ્તપણે પાલન કરવા ફરમાવું છું.

- A. તમામ દુકાનો, વાણિજ્યક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, હેર કટીંગ સલૂન, બ્યુટી પાર્લર, રેસ્ટોરેન્ટસ, અઠવાડીક ગુજરી/બજાર/હાટ તેમજ અન્ય વ્યાપારીક ગતિવિધિઓ ચાલુ રાખી શકાશે.
- B. સિનેમા હોલ ૧૦૦% બેઠક ક્ષમતા સાથે ચાલુ રાખી શકાશે.
- C. જીમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- D. જાહેર બાગ-બગીચાઓ રાત્રિના ૧૦.૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લા રાખી શકાશે.
- E. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૪૦૦ (ચારસો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- F. અંતિમક્રિયા/દફનવિધિ માટે મહત્તમ ૧૦૦ (સો) વ્યક્તિઓની મંજૂરી રહેશે.
- G. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦ વ્યક્તિઓ પરંતુ બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- H. ધો.૮ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના મહત્તમ ૫૦% વિદ્યાર્થીઓ સાથે બેચવાઈઝ કોરોના ગાઈડલાઈનનું પાલન કરવાની શરતે નિયત S.O.P. સાથે ચાલુ રાખી શકાશે.
- I. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.
- J. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- K. વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- L. પબ્લિક તથા પ્રાઈવેટ બસ ટ્રાન્સપોર્ટની નોન એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓને મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કરફ્યુમાંથી મુક્તિ આપવામાં આવે છે.
- M. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- N. ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- O. વોટરપાર્ક તથા સ્વીમીંગ પુલ મહત્તમ ૭૫% કેપેસિટીમાં ચાલુ રાખી શકાશે.
- P. સ્પા સેન્ટરો નિયત કોરોના ગાઈડલાઈનના ચુસ્તપણે પાલન સાથે સવારના ૮.૦૦ થી રાત્રિના ૮.૦૦ કલાક સુધી ચાલુ રાખી શકાશે.
- Q. ઉપરોક્ત તમામ આર્થિક પવૃત્તિઓ સાથે સંકળાયેલ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/ હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પૂર્ણ થયેલ હોય તો બીજો ડોઝ પણ લીધેલ હોય તે હિતાવહ રહેશે.
- R. તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

સદર હુકમ તા.૧/૧૨/૦૨૧ થી તા.૧૦/૧૨/૦૨૧ સુધી અમલમાં રહેશે.

વિસ્તાર

આ જાહેરનામું પાટણ જિલ્લાના સમગ્ર વિસ્તારમાં લાગુ પડશે.

શિક્ષા

આ જાહેરનામાની જોગવાઈઓ/કેન્દ્ર-રાજ્ય સરકારની માર્ગદર્શિકાઓનું ઉલ્લંઘન કરનાર વ્યક્તિ The EPIDEMIC DISEASES Act 1897 અન્વયે THE GUJARAT EPIDEMIC DISEASES COVID-19 REGULATION, 2020 ની જોગવાઈઓ, ભારતીય દંડ સંહિતા, ૧૮૬૦ની કલમ-૧૮૮ તથા નેશનલ ડિઝાસ્ટર મેનેજમેન્ટ એક્ટ, ૨૦૦૫ની જોગવાઈ હેઠળ કાર્યવાહીને પાત્ર થશે.

ફોજદારી કાર્યરીતિ અધિનિયમ, ૧૯૭૩ની કલમ-૧૮૫ની જોગવાઈઓ વંચાણે લેતાં આ જાહેરનામાનો ભંગ કરનાર સામે જરૂરી પગલાં લેવા ભારતીય દંડ સંહિતા, ૧૮૬૦ની કલમ ૧૮૮ મુજબ લેખિત ફરીયાદ નોંધાવવા માટે જિલ્લામાં ફરજ પરના હાજર એક્ઝીક્યુટીવ મેજિસ્ટ્રેટશ્રી તેમજ અનાર્મ હેડ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ કર્મચારી/અધિકારીશ્રીઓને, આરોગ્ય વિભાગના અધિકારીઓને, નગરપાલિકાના અધિકારીઓ/કર્મચારીઓને તથા પંચાયત વિભાગના અધિકારીઓ/કર્મચારીઓને તેમજ દંડ વસુલ કરવા હેડ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ કર્મચારી/અધિકારીશ્રીઓને, આરોગ્ય વિભાગના અધિકારીઓને, નગરપાલિકાના અધિકારીઓ/કર્મચારીઓને તથા પંચાયત વિભાગના અધિકારીઓ/કર્મચારીઓને અધિકૃત કરવામાં આવે છે.

આજ તારીખ ૧લી ડિસેમ્બર, ૨૦૨૧ના રોજ મારી સહી તથા કોર્ટનો સિક્કો કરી આપ્યો છે.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

